



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 04-10-2023



அறிவியலாளர்களைப் போற்றுவதிலும் முதல்வர்

அனைத்துத் துறைகளையும் இந்தியாவிலேயே முதன்மையாக மாற்றுவதன் மூலம் - இந்தியாவில் முதலமைச்சர்களுக்கு எல்லாம் முதல் அமைச்சராகத் திகழ்கிறார் மாண்புமிகு மு.க.ஸ்டாலின் அவர்கள். அந்த வரிசையில் அறிவியலாளர்களைப் போற்றுவதிலும் தமிழ்நாடு முதலமைச்சர் அவர்கள், முதல்வராகத் திகழ்கிறார்!

‘ஒளிரும் தமிழ்நாடு மிளிரும் தமிழர்கள்’ - என்ற விழாவே, முதலமைச்சர் மு.க.ஸ்டாலின் அவர்களின் தனித்தன்மையை அடையாளம் காட்டுவதாக அமைந்திருந்தது.

இந்திய விண்வெளி ஆய்வு நிறுவனத்தில் பணியாற்றி - உலகையே இந்தியாவின் பக்கம் திருப்பிய - தமிழ்நாட்டைச் சேர்ந்த ஒன்பது அறிவியல் ஆய்வாளர்களை ஒரே மேடைக்கு அழைத்து வந்து பாராட்டிய காட்சி என்பது இதுவரை இந்தியாவில் எந்த மாநிலமும் செய்யாதது ஆகும். ஏன், ஒன்றிய அரசே கூட இப்படி ஒரு பாராட்டுவிழாவை நடத்தியது இல்லை.

தமிழ்நாட்டைச் சேர்ந்த அறிவியல் ஆய்வாளர்களை அழைத்துப் பாராட்டியதன் மூலமாக, அனைத்து மாநில அரசுகளுக்கும் முன்னுதாரணத்தைச் செய்து காட்டி இருக்கிறார் முதலமைச்சர் அவர்கள். **“இந்த மேடையில் நிற்பதே எனக்குப் பெருமையாக இருக்கிறது! தமிழ்நாட்டின் முதலமைச்சராக மட்டுமல்ல - தமிழனாகப் பிறந்த பெருமையை இன்றைய தினம் அதிகமாக அடைகிறேன்! இந்தியாவின் பக்கமாக உலகத்தையே பார்க்க வைத்த தமிழ்நாட்டு அறிவியல் மேதைகள் ஒன்பது பேர் இந்த மேடையில் அமர்ந்திருப்பது எனது உள்எத்தை மகிழ்ச்சிக் கடலில் ஆழ்த்தியிருக்கிறது”** என்று சொல்லிக் காட்டிய பெருமை என்பது, இதுவரை அவர்கள் அடையாத பெருமை ஆகும்.

முனைவர் கே.சிவன், முனைவர் மயில்சாமி அண்ணாதுரை, முனைவர் வி.நாராயணன், ஏ.இராஜராஜன், எம்.சங்கரன், ஜெ.ஆசீர் பாக்கியராஜ், மு.வனிதா, நிகார்ஷாஜி, முனைவர் ப.வீரமுத்துவேல் ஆகிய ஒவ்வொருவரது சிறப்பையும் சுட்டிக்காட்டிய முதலமைச்சர் மு.க.ஸ்டாலின் அவர்கள், **“என்னைப் பொருத்த வரையில் தமிழ்நாட்டு இளைய சமுதாயத்தினர் இவர்களுையே தங்களது வழிகாட்டிகளாக ஏற்றுக் கொண்டு முன்னேற வேண்டும் என்று கேட்டுக் கொள்கிறேன்”** என்று தமிழ்நாட்டு மாணவ சமுதாயத்துக்கு அவர் வைத்த வேண்டுகோள் என்பதும், இதுவரையாரும் சொல்லிக் காட்டாத பெருமை ஆகும்.

இவை அனைத்துக்கும் சிகரம் வைப்பதைப் போல, **“இத்தகைய பெருமையை இந்தியாவுக்கும் தமிழ்நாட்டுக்கும் ஏற்படுத்திக் கொடுத்த - ஏற்படுத்திக் கொடுக்கப் போகும் மேதைகளாக இந்த ஒன்பது விஞ்ஞானிகளுக்கும் தமிழ்நாடு அரசின் சார்பில் - ஒவ்வொருவருக்கும் 25 லட்சம் ரூபாய் வழங்குகிறோம் என்பதை பெருமகிழ்ச்சியுடன் தெரிவித்துக் கொள்கிறேன்”** என்று சொன்னபோது அரங்கமே அதிர்ந்தது. மேடையில் இருந்த அனைத்து அறிவியல் ஆளுமைகளும் எழுந்து நின்று முதலமைச்சர் அவர்களுக்கு வணக்கம் தெரிவித்தார்கள். **“உங்கள் அறிவுக்கான அளவுகோல் ஏதுமில்லை. உங்கள் உழைப்புக்கான அங்கீகாரத்தின் அடையாளமாக தமிழ்நாடு அரசு இந்தத் தொகையை வழங்குகிறது. இதனை ஏற்றுக் கொண்டு - மேலும் மேலும் இந்தியாவுக்காக உழைக்குமாறு கேட்டுக் கொள்கிறேன்”** என்று மகுடம் சூட்டினார் முதலமைச்சர் அவர்கள்.

‘இஸ்ரோ’ சிவன் சொல்லி இருக்கிறார். **“தமிழ்நாடு அரசு ஏற்பாடு செய்துள்ள இந்த விழா மூலம் அரசு பள்ளிகளில் தமிழ் வழியில் படிக்கின்ற பள்ளி மாணவர்கள், தாங்கள் எந்த அளவிலும் குறைவானவர்கள் அல்ல, நம்மாலும் சாதிக் முடியும் என்ற உத்வேகத்தை ஏற்படுத்தியுள்ளது. எதிர்காலத்தில் இவர்களும் விஞ்ஞானிகளாக வருவதற்கு நிறைய வாய்ப்பு உள்ளது”** என்று சொல்லி இருப்பது முதலமைச்சர் அவர்களின் முழுமுதல் நோக்கத்தை எடுத்துச் சொல்வதாக அமைந்திருந்தது.

சந்திரயான் 3 - திட்ட இயக்குனர் விஞ்ஞானி வீரமுத்துவேல் அவர்கள் சொல்லி இருக்கிறார்கள். **“தமிழக அரசு எங்களுக்கு மரியாதை செய்தது மகிழ்ச்சியாக இருக்கிறது. இது போன்று எங்களை ஊக்கம் அளிப்பதால் எங்களை மட்டும் அல்ல அறிவியல் ஆராய்ச்சியாளர்கள் அனைவரையும் சமூகத்திற்கு பெரிய அளவில் கொண்டு போக செய்யும். இந்த விழாவிற்கு ஏற்பாடு செய்த முதலமைச்சர் அவர்களுக்கு மிக்க நன்றி. அரசாங்கத்திற்கு நன்றி. விஞ்ஞானிகள் சார்பாக நாங்கள் மகிழ்ச்சி அடைகிறோம்”** என்று மகிழ்ச்சி அடைந்துள்ளார். ஆமாம்! ஒட்டுமொத்தமாக அறிவியல் உலகத்தையே பாராட்டிவிட்டார் முதலமைச்சர் அவர்கள்.

விஞ்ஞானி வனிதா முத்தையா, **“தமிழ்நாடு அரசு எங்களுக்கு மிகப் பெரிய மரியாதையைக் கொடுத்துவிட்டது. நாங்கள் இப்படி நடக்கும் என்று நினைக்கவே இல்லை. ஒரு சின்ன நிகழ்ச்சியாக இருக்கும் என்று நினைத்தோம். மிகவும் மகிழ்ச்சியாக இருக்கிறது.தமிழக முதல்வருக்கு நன்றி”** என்று மகிழ்ச்சியைத் தெரிவித்து இருக்கிறார்.

ஆதித்யா எஸ்1 திட்ட இயக்குனர் விஞ்ஞானி நிகர் ஷாஜி, **“எங்களை தமிழக அரசு கௌரவித்தது எங்களுக்கு மகிழ்ச்சி அளிக்கிறது. தமிழ்நாட்டில் பிறந்ததற்கு நாங்கள் பெருமை அடைகிறோம்”** என்று சொல்லி இருக்கிறார்.

விஞ்ஞானி நாராயணன், **“தமிழ்நாடு அனைத்துத் துறையிலும் வளர்ந்து உள்ளது. முதல்வர் மு.க.ஸ்டாலின் அவர்களது பணி தமிழ்நாடும் இந்தியாவும் வளர்ச்சி அடைய அடித்தளமாக இருக்கும். நாம் அனைவரும் நம் தமிழ்நாட்டு முதல்வரை பாராட்டக் கடமைப்பட்டுள்ளோம்”** என்று சொல்லி இருக்கிறார்.

அறிஞர்களைப் போற்றும் அரசு அறிவியல் அறிஞர்களைப் போற்றும் அரசு என்பதை அந்த மேடையில் இருந்தபடியே நாட்டுக்கு எடுத்துக் காட்டிவிட்டார் முதலமைச்சர் அவர்கள். இதேபோன்ற அறிவியல் ஆராய்ச்சியாளர்களை உருவாக்குவதற்கும் அடித்தளம் அமைத்துவிட்டார் முதலமைச்சர் அவர்கள்.

அதேபோல், அறிவியல் ஆளுமைகளால் போற்றப்படும் முதலமைச்சராக மு.க.ஸ்டாலின் அவர்கள் உயர்ந்து நிற்கிறார்.

ஞாயிறு போற்றுவும் ஞாயிறு போற்றுவும்.



போக்குவரத்து நெரிசலை குறைக்க சிறப்பு திட்டம்!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

பெற்றுத் தருவதில் மும்முரம் காட்ட வேண்டும்.

பட்டியலின் - பழங்குடியின மக்களுக்கு எதிரான வன்கொடுமை செயல்கள் குறித்து அம்மக்கள் மாவட்ட அலுவலர்களுக்கு அச்சமின்றி தகவல் தெரிவிக்க பிரத்யேக ‘வாட்ஸ்அப்’ மற்றும் தொலைபேசி எண்ணை மாவட்ட ஆட்சியர்கள் அறிவித்து அவர்களுக்கு உதவிட வேண்டும்.

சமீப காலத்தில், தூத்துக்குடி மாவட்டம், மொறப்பநாடு கிராம நிர்வாக அலுவலர் ஜூர்து பிரான்சிஸ் அவர்கள் மற்றும் திருச்சி மாவட்டம், நவல்பட்டு காவல் நிலையத்தில் சிறப்பு உதவி ஆய்வாளர் பூமிநாதன் ஆகியோரின் கொலை வழக்குகளில் காவல்துறை விரைவாக செயல்பட்டு குற்றவாளிகளுக்கு

தண்டனை பெற்றுத் தந்தது பாராட்டத்தக்கது.

தற்போதைய காலகட்டத்தில், உண்மைக்குப் புறம்பான செய்திகளை பரப்புவதில் சமூகஊடகங்களின் தாக்கம் அதிகமாக உள்ளது. எனவே, மாவட்ட ஆட்சித் தலைவர்களும், காவல் கண்காணிப்பாளர்களும் சமூக ஊடகங்களைத் தொடர்ந்து கண்காணித்து, பொய்ச் செய்திகளை பரப்புவோர் மீதும், சமூக ஒற்றுமைக்குக் குந்தகம் விளைவிப்போர் மீதும் கடுமையான நடவடிக்கையை எடுப்பதோடு, அதற்குரிய உண்மை நிலையை சமூக ஊடகங்களில் தெளிவுபடுத்த வேண்டும்.

முன்னுரையாக சில கருத்துகளை நான் கூறினேன். என்மனதின் எண்ணங்களை உங்களோடு நான் பகிர்ந்து கொண்டேன்.

நான் குறிப்பிட்ட ஆலோசனைகள் பற்றியும் இதனைத் தாண்டியும் பல்வேறு நடப்புகள் குறித்தும், அரசின் திட்டங்கள் கடைக்கோடி மனிதரையும் சென்று சேரவும் உங்களது ஆக்கப்பூர்வமான கருத்துகளையும் செயல்திட்டங்களையும் இங்கு வழங்குங்கள்.

கருத்துகளைச் சொல்ல இருப்பவர்கள் சுருக்கமாகவும் அதே நேரத்தில், தெளிவாகவும் சொல்ல வேண்டும் என்று கேட்டுக் கொள்கிறேன்.

காவல்துறை மற்றும் மாவட்ட நிர்வாகத்தின் கட்டமைப்பிற்கு வேண்டிய வசதிகள் குறித்து, இக்கூட்டம் முடிந்தபிறகு, துறைத் தலைவர்களிடம் நீங்கள் முறை யிட தேர்வு காணலாம். எனவே, மாவட்ட நிர்வாகம், சட்டம் ஒழுங்கு உள்ளிட்ட முக்கியப்

பிரச்சினைகள் குறித்து மட்டும் இங்கே கருத்துகளைப் பதிவு செய்திடுமாறு கேட்டுக் கொள்கிறேன்.

உங்களது கருத்துகளுக்கும் ஆலோசனைகளுக்கும் மாநாட்டின் இறுதியில் நான் விளக்கங்களை அளிக்கிறேன்.

இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.

இம்மாநாட்டில், அமைச்சர் பெருமக்கள், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மையச் செயலாளர் திருமதி பெ.அமுதா, காவல்துறை தலைமை இயக்குநர் சங்கர் ஜிவால், அரசுத் துறைச் செயலாளர்கள், காவல்துறை மற்றும் அரசு உயர் அலுவலர்கள் கலந்து கொண்டனர்.

ஒட்டன்சத்திரம் சட்டமன்றத் தொகுதி தொடப்பம்பட்டி

ஊராட்சி ஒன்றியத்தில் ரூ.21.97 கோடி மதிப்பீட்டில் புதிய திட்டப் பணிகள்!

அமைச்சர் அர.சக்கரபாணி தொடங்கி வைத்தார்!

திண்டுக்கல், அக்.4 - ஒட்டன்சத்திரம் சட்டமன்றத் தொகுதி தொடப்பம்பட்டி ஊராட்சி ஒன்றியத்தில் ரூ.21.97 கோடி மதிப்பீட்டில் புதிய திட்டப் பணிகளை அமைச்சர் அர.சக்கரபாணி தொடங்கி வைத்தார்.

நிகழ்ச்சியில் கலந்து கொண்டு உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி பேசியதாவது:- தமிழ்நாடு முதலமைச்சர் அவர்கள் தமிழக மக்களுக்கு காக பல்வேறு திட்டங்களை அறிவித்து, அவற்றை திறம்பட செயல்படுத்தி வருகிறார். தேர்தல் நேரத்தில் அளித்த வாக்குறுதிகளை நிறைவேற்றியதோடு, சொல்வாதுமே திட்டங்களை அறிவித்து, செயல்படுத்தி வருகிறார். மஞ்சநாயக்கன்பட்டி ஊராட்சியில் 84 பணிகள் ரூ.10 கோடி மதிப்பீட்டில் பணிகள் நடைபெற்று வருகிறது.

மேலும், இப்பகுதி மக்களுக்கு தேவையான சாக்கடை வசதி, சிமெண்ட் சாலைகள், தடுப்பணை ஆகிய பணிகள் மேற்கொள்ளப்படும். 306 ஊராட்சி களிலும் மக்களுடைய

அடிப்படை தேவைகளை நிறைவேற்றுவதற்கு நடவடிக்கை மேற்கொள்ளப்படும். ஆட்சி பொறுப்பேற்ற முதலமைச்சர் அவர்கள் மக்களுக்குத் தேவையான அடிப்படை தேவைகளை நிறைவேற்றுவதற்கு பல்வேறு நடவடிக்கை மேற்கொண்டு வருகிறார். அந்த வகையில் ஒட்டன்சத்திரம், பழனி சட்டமன்றத் தொகுதிக்கு காவிரி நீர் ஆதாரத்தைக்கொண்டு கூட்டுக்குடி நீர் திட்டம் செயல்படுத்த ரூ.1000 கோடி மதிப்பீட்டில் லான குடிநீர் திட்டம் உருவாக்கப்பட்டுள்ளது. அதற்கான பணிகள் தொடங்கப்பட்டு விட்டன. இந்த திட்டம் நிறைவேற்றப்பட்டால் வரும் 30 ஆண்டு காலங்களுக்கு இங்கு குடிநீர் தட்டுப்பாடு ஏற்படாது.

மகளிர்க்கு நகர பேருந்தில் கட்டணமில்லா பயண சேவை வழங்கப்பட்டு வருகிறது. அரசு பள்ளிகளில் 6ஆம் வகுப்பு முதல் 12ஆம் வகுப்பு வரை படித்து உயர் கல்வி படிக்கும் மாணவிகளுக்கு மாதம் ரூ.1,000 உதவித்தொகை வழங்கும் புதுமைப்பெண் திட்டம் செயல்படுத்தப்படுகிறது. மேலும், அரசுப் பள்ளி

களில் 1 முதல் 5ஆம் வகுப்பு வரை பயிலும் மாணவ, மாணவிகளுக்கு காலசிறுநீர்ப்பை வழங்கும் திட்டம் தொடங்கப்பட்டுள்ளது. இதன்மூலம் 31,000 பள்ளிகளைச் சேர்ந்த சுமார் 18.50 இலட்சம் குழந்தைகள் பயன்பெறுகின்றனர்.

பெண்கள் படிக்கின்ற 2 கல்லூரிகள் கொண்டுவரப்பட்டுள்ளன. அடுத்தாண்டு ஒட்டன்சத்திரத்தில் ரூ.45 கோடி மதிப்பீட்டில் கட்டப்படும். உயர்கல்வித் துறையின் மூலமாக ஆண்கள், பெண்கள் படிக்கின்ற அரசு கல்லூரி கட்டுமான பணிகள் நடைபெற்று வருகிறது. விருப்பாட்சியில் தொழிற் பயிற்சி கல்லூரி ரூ.7 கோடி மதிப்பீட்டில் கட்டும் பணிகள் நடைபெற்று வருகிறது.

மேலும், ஒட்டன்சத்திரத்தில் ரூ.11 கோடி மதிப்பீட்டில் போட்டி தேர்வுக்கு தயாராகும் பயிற்சி மையம் குளிர்சாதன வசதியோடு, பெரிய நூலகத்துடன் அமைக்கப்படும்.

தொப்பம்பட்டி மற்றும் கோதையமரப்பு ஆகிய பகுதியில் விளையாட்டு மைதானம் அமைப்பதற்கு பணிகள் நடைபெற்று வருகிறது.

தொப்பம்பட்டி ஊராட்சி ஒன்றியம் மஞ்சநாயக்கன்பட்டி, தேவத்தூர், சிக்கமநாயக்கன்பட்டி, கள்ளிமந்தையம், பொருஞர், வேல்பட்டி, மேட்டுப்பட்டி ஆகிய ஊராட்சி பகுதிகளில் ரூ.1.28 கோடி மதிப்பீட்டில் முடிவற்ற திட்டப்பணிகளை பொதுமக்கள் பயன்பாட்டிற்கு திறந்து வைத்து, ரூ.21.97 கோடி மதிப்பீட்டில் புதிய திட்டப் பணிகளுக்கு அடிக்கல் நாட்டி பணிகளை தொடங்கி வைக்கப்பட்டுள்ளது என்று அமைச்சர் அர.சக்கரபாணி பேசினார்.

இந்நிகழ்ச்சியில் மாவட்ட ஊரக வளர்ச்சி அமைச்சர் இடம் இயக்குநர் பெ.திலகவதி, மாவட்ட ஊராட்சி துணைத்தலைவர் கா.பொன்னராஜ், பழனி வருவாய் கோட்டாட்சியர் செள.சரவேணன், ஒட்டன்சத்திரம் வட்டாட்சியர் முத்துச்சாமி, தொடப்பம்பட்டி ஊராட்சி ஒன்றியக்குழு தலைவர் சத்தியபுவனா ராஜேந்திரன், ஊராட்சி ஒன்றியக் குழு உறுப்பினர் முருகாத்தாள், ஊராட்சி மன்ற தலைவர் மாரியம்மாள் பழனிச்சாமி, ஊராட்சி மன்ற துணைத் தலைவர் தன ராணி மோகனபிரபு, ஒட்டன்சத்திரம் வேளாண்மை கூட்டுறவு கடன் சங்கத்தலைவர் ராஜா மணி, வட்டார வளர்ச்சி அலுவலர் தசிரா உள்ளாட்சி அமைப்புகளின் பிரதிநிதிகள், அரசு அலுவலர்கள் உட்பட பலர் கலந்துகொண்டனர்.

நவ்ஷாத் தலைமை! டி.பி.எம். மைதீன்கான் பங்கேற்பு!

நெல்லை மத்திய மாவட்டத்தில் பொதுக் கூட்டம்!

பேராசிரியர் சுப.வீரபாண்டியன் சிறப்புரை!

நெல்லை, அக்.4 - நெல்லை மத்திய மாவட்ட சிறுபான்மையினர் நல உரிமைப் பிரிவு மற்றும் ஆதிதிராவிட நலக் குழு சார்பில் முத்தமிழ் அறிஞர் கலைஞர் அவர்களின் நூற்றாண்டு விழா பொதுக் கூட்டம் மற்றும் நலத்திட்ட உதவிகள் வழங்கும் விழா மேலப்பாளையம் பஜார் திடலில் மாவட்ட சிறுபான்மையினர் நல உரிமைப் பிரிவு அமைப்பாளர் நவ்ஷாத் தலைமையில் சிறுபான்மை நல உரிமைப் பிரிவு தலைவர் முகமது அலி, முருகேசன், சூப்பன், அப்துல் காதர், சேக் மைதீன், ஜாஸ்பர், ஜெயகாந்த், ஜமீலா கானா, மதுரை வீரன், சோழராஜன், பொன்னுச்சாமி, காளியப்பன் ஆகியோர் முன்னிலையில் நடைபெற்றது.

மாவட்ட ஆதிதிராவிடர் நலக்குழு அமைப்பாளர் நவ்ஷாத் மேலப்பாளையம் பகுதிச் செயலாளர் துபாய் சாகுல், மாவட்ட வழக்கறிஞர் அணி தலைவர் ராஜா முகமது, அண்ணாதுரை, ஹைதர் அலி, வீரபாண்டியன் ஆகியோர் ரவ்வேற்பு ரையாற்றினர். இந்நிகழ்வில் திராவிட இயக்கத் தமிழர் பேரவை

பொதுச் செயலாளர் பேராசிரியர் சுப.வீரபாண்டியன், நெல்லை மத்திய மாவட்ட செயலாளர் விஜீலா சத்யாநாத், மாநகரச் செயலாளர் சுப்பிரமணியன், மாவட்ட துணைச் செயலாளர்கள் சுரேஷ், கிரிஜா குமார், தலைமைச் செயற்குழு உறுப்பினர் ஏ.எஸ்.எல்.ட

சுமணன், மேயர் சரவணன், முன்னாள் மாவட்ட துணைச் செயலாளர் மணி, முன்னாள் மாவட்ட பொருளாளர் அருண்குமார், அணி அமைப்பாளர்கள் வில்சன் மணித்துரை, காமினி தேவன், பொன்னையா பாண்டியன், கருப்பசாமி கோட்டையப்பன், கருப்பசாமி

என்ற செல்வம், மீரான்மைதீன், அனீதா சின்னத்துரை, ஷேக் தாவுது, அருள் இளங்கோ, ஸ்டீபன், துரை சக்தி கீதா,

பகுதிச் செயலாளர்கள் சுப்பிரமணியன், நமச்சிவாயம், அண்டன் செல்லதுரை, ஒன்றியச் செயலாளர் அருள் மணி, எல்.ஐ.சி. பேச்சி முத்து உள்ளடக்க கழக நிர்வாகிகள், கழகத் தொண்டர்கள், பொதுமக்கள் கலந்து கொண்டனர்.

நிகழ்ச்சி நிறைவில் மாநகர தொண்டரணி அமைப்பாளர் இம்மானுவேல் நன்றி உரையாற்றினார்.



சிவங்கை மாவட்டம் காரைக்குடியில் நடைபெற்ற மாவட்ட இளைஞரணி செயல்வீரர்கள் கூட்டத்தில் கூட்டுறவுத்துறை அமைச்சர் கே.ஆர். பெரியகருப்பன் கலந்து கொண்டு சிறப்புரையாற்றினார். உடன் முன்னாள் அமைச்சர் மு.தென்னவன், மாவட்ட இளைஞரணி அமைப்பாளர் நான்கி செந்தில்குமார், மாவட்ட கழக துணைச் செயலாளர் கே.எஸ்.எம்.மணிமுத்து மற்றும் கழக நிர்வாகிகள் கலந்து கொண்டனர்.